

இது வெற்று அறிவிப்புகளை வெளியிடும் அரசு அல்ல! தமிழ்நாட்டு மக்களின் குடிநீர்த் தேவைகளை நிறைவேற்றும் அரசு!

நெம்மேலியில் கடல்நீரைக் குடிநீராக்கும் திட்டத்தைத் தொடங்கிவைத்து - முதல்வர் மு.க.ஸ்டாலின் உரை !

சென்னை, பிப்.26-

முதலமைச்சர் மு.க.ஸ்டாலின் அவர்கள், நேற்று முன்தினம் (24.02.2024) செங்கல்பட்டு மாவட்டம், நெம்மேலியில் கடல்நீரை குடிநீராக்கும் நிலையம் உள் ளிட 2465 கோடி ரூபாய் செலவினை 96 முடிவற்ற திட்டப் பணிகளைத் தொடங்கி வைத்து, 1802.36 கோடி ரூபாய் மதிப்பீட்டினை 39 புதிய திட்டப் பணிகளுக்கு அடிக்கல் நாட்டி விழாப் பேருரையாற்றினார்.

அவ்வுரையில் முதல்வர் அவர்கள், “இது வெற்று அறிவிப்புகளை வெளியிடும் அரசு அல்ல! தமிழ்நாட்டு மக்களின் குடிநீர்த் தேவைகளை நிறைவேற்றும் அரசு!” என்று குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு:-

நான் அரசுப் பொறுப்பேற்று முதன் முதலில் கவனித்த துறை மட்டுமல்ல, வளர்த்த துறை இந்தத் துறை. அதோடு என்னுடைய இதயத்திற்கு நெருக்கமான கடல் நீரை குடிநீராகக் கக்கடிய திட்டத் தொடக்க விழாவில் கலந்து கொள்வதில் கூடுதல் மகிழ்ச்சியடைகிறேன்.

இன்று, இந்தத் திட்டத்தோடு சேர்த்து 2 ஆயிரத்து 465 கோடி ரூபாய் மதிப்பிலான 96 முடிவற்ற திட்டப்பணிகள் தொடங்கி வைக்கப்பட்டிருக்கிறது. ஆயிரத்து 802 கோடி ரூபாய் மதிப்பீட்டில், 39 புதிய திட்டப்பணிகளுக்கு அடிக்கல் நாட்டி வைக்கப்பட்டிருக்கிறது.

முக்கியப் பொறுப்புகளை நாங்கள் - அமைச்சர் நேருவிடம்தான் ஒப்படைப்போம்!

நம்முடைய அமைச்சர் நேரு அவர்கள் பொறுத்தவரைக்கும், எதையுமே பிரமாண்டமா கத்தான் செய்வார். கட்சி சார்பாக நடத்தும் மாநாடாக இருந்தாலும், அதை நாங்கள் நேரு அவர்களிடம்தான் ஒப்படைப்போம்; ஆட்சியில், நகராட்சி நிர்வாகம் போன்ற பிரமாண்டமான துறையையும் நேரு அவர்களிடம்தான் ஒப்படைத்திருக்கிறோம்.

நம்முடைய தமிழ்நாடு அதிகப்படியான நகரமயமாக்கல் கொண்ட மாநிலம்! அதனால்தான், நகராட்சி நிர்வாகத்தை மட்டும் தனியாக கவனிக்க ஒரு அமைச்சர் வேண்டும், அதுவும் துடிப்பாகச் செயல்படுகின்ற அமைச்சர் வேண்டும் என்று தேர்ந்தெடுத்து அமைச்சர் நேரு அவர்களிடம் நான் அதை ஒப்படைத்தேன்.

தமிழ்நாட்டின் உள்கட்டமைப்பு! பிரயக்க வைக்கிறார் அமைச்சர் நேரு!

நாம் ஆட்சிப் பொறுப்பேற்றுக் கொண்ட பிறகு, மாநகராட்சிகள் மற்றும் நகராட்சிகளில் நடைபெற்றுக் கொண்டிருக்கின்ற பணிகளை நான் பட்டியலிட்டால், அதற்கு இன்று ஒரு நான் போதாது.

அமைச்சர் கே.என்.நேரு அவர்கள், அவர் போலவே, அவர்கூட இருக்கிறார்.



முதலமைச்சர் மு.க.ஸ்டாலின் அவர்கள் நேற்று முன்தினம் (24.2.2024) நகராட்சி நிர்வாகம் மற்றும் குடிநீர் வழங்கல் துறை சார்பில் செங்கல்பட்டு மாவட்டம், கிழக்கு கடற்கரைச் சாலையில் உள்ள நெம்மேலியில் சென்னை குடிநீர் வாரியத்தின் சார்பில் 1516 கோடியே 82 இலட்சம் ரூபாய் மதிப்பீட்டில் அமைக்கப்பட்டுள்ள நாளொன்றுக்கு 150 மில்லியன் லிட்டர் உற்பத்தி திறன் கொண்ட கடல்நீரைக் குடிநீராக்கும் நிலையத்தை திறந்து வைத்தார். இந்த நிகழ்ச்சியில், நிர்வாகத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், பெருநகர சென்னை மேயர் திருமதி ஆர். பிரியா, நாடாளுமன்ற உறுப்பினர்கள் க. செல்வம், திருமதி தமிழ்ச்சி தங்கபாண்டியன், எஸ்.எஸ். பாலாஜி உள்ளிட்ட சட்டமன்ற உறுப்பினர்கள், துணை மேயர், தலைமைச் செயலாளர் சிவ் தாஸ் மீனா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், செங்கல்பட்டு மாவட்ட ஆட்சித் தலைவர் ச. அருண்ராஜ் மற்றும் அரசு உயர் அலுவலர்கள் கலந்து கொண்டனர்.

கின்ற அதிகாரிகளையும் முடுக்கிவிட்டு, தமிழ்நாட்டிலுடைய உள்கட்டமைப்பை பிரமிப்பூட்டுகின்ற வகையில் மாற்றிக்கொண்டு இருக்கிறார். நகரப்பற மக்களுடைய அவசியத் தேவைகளான கல்வி - மருத்துவம் - குடிநீர் - சாலைகள் போன்றவற்றை முறையாக, சரியாக நம்முடைய அரசு வழங்கிக் கொண்டிருக்கிறது. நகராட்சி நிர்வாகம் மற்றும் குடிநீர் வழங்கல் துறை மிக மிகச் சிறப்பாகச் செயல்பட்டுக் கொண்டிருக்கிறது.

“நீர் இன்றி அமையாது உலகு” இதைவிட குடிநீரின் தேவையை யாராலும் விளக்கி சொல்லிவிட முடியாது. அதனால்தான், கடுமையான நிதி நெருக்கடி காலத்திலும், 100 கோடி ரூபாய் மதிப்பிலான குடிநீர்த் திட்டங்களை நாம் திட்டி வழங்கி வருகிறோம்.

2006-2011 கழக ஆட்சியில், நான் உள்ளாட்சித் துறை அமைச்சராக இருந்தேன். மீட்கூரில் கடல்நீரைக் குடிநீராக்கும் நிலையம் அமைக்க 2007ஆம் ஆண்டு நான்தான் அடிக்கல் நாட்டினேன். அதற்குப் பிறகு 2010ஆம் ஆண்டு முதன்முறையாக கலைஞர் அவர்கள் அதைத் திறந்து வைத்தார்கள். அந்த நிலையத்திலிருந்து கிடைக்கின்ற குடிநீர் மூலம், வடசென்னையில் சுமார் 10 லட்சம் மக்கள் பயன்பெற்று வருகிறார்கள்.

அதைத் தொடர்ந்து நெம்மேலியில், கடல்நீரைக் குடிநீராக்கும் திட்டத்திற்கு 2010ஆம் ஆண்டு நான் தான் அடிக்கல் நாட்டினேன். இந்த

நிலையத்தின் மூலமாக, தென்சென்னையில் வசிக்கின்ற சுமார் 9 லட்சம் மக்கள் பயன்பெற்று வருகிறார்கள். அதனால்தான், பேரூரில், இது மாதிரியான நிலையம் அமைக்க நடவடிக்கை எடுக்கப்பட்டது.

தெற்காசியாவிலேயே மிகப்பெரிய நிலையம்!

கடந்த ஆண்டு ஆகஸ்ட் 21ஆம்

நம்முடைய அமைச்சர் நேரு அவர்களைப் பொறுத்தவரைக்கும், எதையுமே பிரமாண்டமாகத்தான் செய்வார். கட்சி சார்பாக நடத்தும் மாநாடாக இருந்தாலும், அதை நாங்கள் நேரு அவர்களிடம்தான் ஒப்படைப்போம்; ஆட்சியில், நகராட்சி நிர்வாகம் போன்ற பிரமாண்டமான துறையையும் நேரு அவர்களிடம்தான் ஒப்படைத்திருக்கிறோம்.

நம்முடைய தமிழ்நாடு அதிகப்படியான நகரமயமாக்கல் கொண்ட மாநிலம்! அதனால்தான், நகராட்சி நிர்வாகத்தை மட்டும் தனியாக கவனிக்க ஒரு அமைச்சர் வேண்டும், அதுவும் துடிப்பாகச் செயல்படுகின்ற அமைச்சர் வேண்டும் என்று தேர்ந்தெடுத்து அமைச்சர் நேரு அவர்களிடம் நான் அதை ஒப்படைத்தேன்.



நான் அந்த நிலையத்திற்கும் நான் தான் அடிக்கல் நாட்டினேன். அந்த நிலையம், தெற்கு ஆசியாவிலேயே மிகப்பெரிய நிலையமாக அமைய இருக்கிறது. இந்த நிலையத்தை அமைக்கின்ற பணிகள் நிரம்பியிருக்கப் பட்ட கால அளவுக்குள் முடிக்கப்பட்டு மக்கள் பயன்பாட்டிற்கு நிச்சயமாக, உறுதியாகக் கொண்டு வரப்படும்!

நான் ஒன்றுக்கு 150 மில்லியன் லிட்டர் உற்பத்தித்திறன் கொண்ட

கடல்நீரைக் குடிநீராக்கும் நிலையம் இன்றைக்கு நாட்டு மக்களுடைய பயன்பாட்டிற்காகத் திறந்து வைக்கப் பட்டிருக்கிறது.

இந்த நிலையத்திலிருந்து பெறப்படும் குடிநீர் மூலம், தென் சென்னைப் பகுதிகளான வேளச்சேரி, ஆலந்தூர், புனித தோமையார் மலை, மேடவாக்கம், கோவில்பட்டி கம், நன்மாங்கலம், கீழ்க் கடளை, மூவரசன் பேட்டை, சோழிங்கநல்லூர், உள்ளகரம், புழுதி வாக்கம், மடிப்பாக்கம், தாம்பரம் மாநகராட்சிக்குட்பட்ட பல்லா வரம் மற்றும் ஓ.எம்.ஆரில் இருக்கின்ற ஐ.டி. நிறுவனப் பகுதிகளில் இருக்கின்ற சுமார் 9 இலட்சம் மக்கள் பயன்படவார்கள். சென்னைப் பெருநகர் குடிநீர் வழங்கல் மற்றும் கழிவுநீர் கழிவு வாரியத்தின் சார்பில், முடிவற்ற பணிகளையும் திறந்து வைத்திருக்கிறேன்.

நகராட்சி நிர்வாக இயக்கத்தின் சார்பில், மாநகராட்சி மற்றும் நகராட்சிப் பகுதிகளில் அமைக்கப்பட்டிருக்கின்ற 172 கோடி ரூபாய் மதிப்பிலான 52 திட்டப்பணிகளையும் திறந்து வைத்திருக்கிறேன்.

இதேபோல, சென்னை மாநகராட்சிக்குட்பட்ட பகுதிகளில் நடைபெற்று முடிந்திருக்கின்ற 70 கோடி ரூபாய் மதிப்பிலான பணிகளும் விரைந்து முடிக்கப்பட்டு மக்கள் பயன்பாட்டிற்கு ஒப்படைக்கப்பட்டிருக்கிறது. பேரூராட்சிகள் இயக்கத்தை எடுத்துக்

கொண்டால், 33 கோடி ரூபாய் மதிப்பிலான 12 திட்டப்பணிகள் தொடங்கி வைக்கப்பட்டிருக்கிறது.

தமிழ்நாடு குடிநீர் வழங்கல் வாரியத்தின் சார்பில், மூன்று தனி குடிநீர்த் திட்டங்களையும், ஆறு கூட்டுக் குடிநீர்த் திட்டங்களையும் தொடங்கி வைத்திருக்கிறேன். இதன் மொத்த மதிப்பு 533 கோடி ரூபாய். 364 வாகனங்கள் பயன்பாட்டிற்கு வழங்கப்பட்டிருக்கிறது.

உயிர் அகழ்ந்தெடுத்தல் முறையில் நிலத்தை மீட்கும் பணி!

கொடுங்கையூர் குப்பை கொட்டும் வளாகத்தில் பல ஆண்டுகளாக கொட்டப்பட்டிருக்கின்ற குப்பைகளை, 648 கோடியே 38 இலட்ச ரூபாய் செலவில், உயிர் அகழ்ந்தெடுத்தல் முறையில் பிரித்தெடுத்து நிலத்தை மீட்டெடுக்கின்ற பணிக்கும் அடிக்கல் நாட்டியிருக்கிறேன்.

● நகராட்சி நிர்வாக இயக்குனரகம் சார்பில், 813 கோடி ரூபாய் மதிப்பிலான 23 திட்டப்பணிகளுக்கும்,

● பேரூராட்சி இயக்குனரகம் சார்பில், 238 கோடி ரூபாய் மதிப்பிலான பணிகளுக்கும் அடிக்கல் நாட்டியிருக்கிறேன்.

- இப்படி மொத்தம் 1,802 கோடி ரூபாய் மதிப்பில் 39 புதிய திட்டப்பணிகளுக்கு அடிக்கல் நாட்டியிருக்கிறேன். இவை எல்லாமே திட்டமிடப்பட்ட காலத்திற்கு முன்பாகவே திறக்கப்படும்!

சென்னையின் வளர்ச்சிக்கு - நான் திட்டம் ஏராளமான திட்டங்கள்!

சிங்காரச் சென்னையை, சீர்ப்பெறச் சென்னையை உருவாக்கியதில் திராவிட முன்னேற்றக் கழகத்துக்குத் தான் பெரிய பங்கு இருக்கிறது! சென்னை மாநகராட்சியில், மக்க

ளால் தேர்ந்தெடுக்கப்பட்ட மேயராக இரண்டு முறை இருந்தவன் நான்! அப்போது சென்னையின் வளர்ச்சிக்காக ஏராளமான திட்டங்களைத் தீட்டி வழங்கி இருக்கிறோம். இன்றைக்கு சென்னையை நீங்கள் சுற்றி வருகிற போது பார்த்துக் கொள்ளுங்கள் உள் ளிட்ட பல கட்டமைப்புகள் கழக ஆட்சிக்காலத்தில்தான் உருவாக்கப்பட்டது.

பெருகி வருகின்ற மக்கள்தொகையைக் கணக்கில் கொண்டு, நெம்மேலியில் இந்த நிலையம் அமைக்கப்பட்டிருக்கிறது. நாம் திட்டமிடுகின்ற கடல்நீரைக் குடிநீராக்கும் நிலையங்கள் அமைக்கப்படுவதன் மூலமாக, நாளொன்றுக்கு 750 மில்லியன் லிட்டர் உற்பத்தித் திறன்கொண்ட, இந்தியாவிலேயே மிகப்பெரிய கடல்நீரைக் குடிநீராக்கும் நிலையம் நிறுவப்பட மாநகரம் என்ற பெருமையை சென்னை மாநகரம் அடையும்.

அமைச்சர் கே.என்.நேரு - விரைந்து செய்ய காட்டுவார்!

இதன்மூலம் நம்முடைய அரசு, சென்னை மாநகர மக்களுடைய குடிநீர்த் தேவையைப் பூர்த்திசெய்ய தேவையான நடவடிக்கைகளை எடுத்துக்கொண்டு வருகிறது. இதைச் சிறப்பாகவும், விரைவாகவும் அமைச்சர் கே.என்.நேரு அவர்கள் செய்து காட்டுவார் என்ற நம்பிக்கை எனக்கு நிறைய இருக்கிறது.

சென்னையின் தாக்கத்தைத் தீர்க்கும் அரசு இது!

ஏனென்றால், நமது திராவிட மாடல் அரசைப் பொறுத்தவரைக்கும், வெற்று அறிவிப்புகள் வெளியிடுகின்ற அரசு கிடையாது! திட்டங்களை நிறைவேற்றி சென்னையின் தாக்கத்தைத் தீர்க்கின்ற அரசு!

நிறைவாகச் சொல்கிறேன், தலைவர் கலைஞராக இருந்தாலும் சரி, அவர் மகன் முத்துவேல் கருணாநிதி ஸ்டாலினாக இருந்தாலும் சரி, நாங்கள் சொன்னதைத்தான் செய்வோம்! செய்வதைத்தான் சொல்வோம்!

இங்கே நம்முடைய அமைச்சர் அவர்கள் ஒரு கோரிக்கையை வைத்தார்கள்.

அரசின் புதிய கட்டிடத்திற்கு - ‘முத்தமிழறிஞர் கலைஞர் பெயர்’!

சென்னை மாநகராட்சிக் கட்டிடத்திற்கு அருகில் புதிதாக உருவாக்கப்பட்டிருக்கக்கூடிய ஒரு புதிய கட்டிடத்திற்கு தலைவர் கலைஞர் அவர்களுடைய பெயரைச் சூட்டவேண்டும் என்று! கலைஞருடைய நூற்றாண்டு விழா நடைபெற்றுக் கொண்டிருக்கிறது. எனவே, நிச்சயமாக அந்தக் கட்டிடத்திற்கு “கலைஞர் நூற்றாண்டு விழா கட்டிடம்” என்று பெயர் சூட்டப்படும் என்பதைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



விழப்புரம் மாவட்டம் செஞ்சி ஒன்றியம் கெங்கவரம் அரசு ஆரம்ப சுகாதார நிலையத்தில் ரூ.33.00 லட்சம் மதிப்பீட்டில் செவிலியர் குடியிருப்பு கட்டிடம் கட்டுவதற்கு அமைச்சர் செஞ்சி மஸ்தான் பணியை தொடங்கி வைத்தார். உடன் செஞ்சி ஒன்றிய பெருந்தலைவர் விஜயகுமார், செஞ்சி மத்திய ஒன்றியச் செயலாளர் விஜயராகவன், சத்தியமங்கலம் வட்டார சுகாதார நிலைய மருத்துவ அலுவலர் டாக்டர் யோக பிரியா, பொதுப்பணித்துறை உதவி செயற்பொறியாளர் கணேசன் உள்ளிட்டோர் உள்ளனர்.



தமிழ்நாடு முதலமைச்சர், கழகத் தலைவர் அவர்கள் தலைமையில் தி.மு.க. மாவட்டக் கழகச் செயலாளர்கள் மற்றும் தொகுதி பார்வையாளர்கள் கலந்துகொண்ட கூட்டம் (காணொலி காட்சி வாயிலாக) நடைபெற்றதை தொடர்ந்து திருச்சி தெற்கு மாவட்டக் கழக செயல்வீரர்கள் கூட்டம் தெற்கு மாவட்ட கழக அலுவலகத்தில் மாவட்டக் கழக அனைத்து தலைவர் கோவிந்தராஜ் தலைமையில், தெற்கு மாவட்டக் கழகச் செயலாளர் அன்பில் மகேஸ் பொய்யாமொழி முன்னிலையில் நடைபெற்றது. கூட்டத்தில் மாநகரக் கழகச் செயலாளர் மதிவாணன், மாவட்டக் கழக நிர்வாகிகள் வண்ணை அரங்கநாதன், கே.என்.சேகரன், செந்தில், சபியல்லா, வீலாவேலு, கிழக்கு தொகுதி பார்வையாளர்கள் ஈரோடு பிரகாஷ், திருவெறும்பூர் தொகுதி பார்வையாளர் சீ.கா மறைமலை மற்றும் மாவட்டமாநகர நிர்வாகிகள், பகுதி, ஒன்றிய, நகர, பேரூர் கழக நிர்வாகிகள் மாவட்ட அணிகளின் அமைப்பாளர்கள் உள்ளாட்சி அமைப்புகளின் பிரதிநிதிகள் கலந்து கொண்டு சிறப்பித்தனர்.